

सन २०१२-१३ या वित्तीय वर्षातील पाणी टंचाई
निवारण कार्यक्रमासाठी राबविण्यात येत असलेल्या
उपाययोजनांकरिता रु.२०३४.८२ लक्ष इतका निधी
पाणी पुरवठा विभागाकडे वर्ग करण्याबाबत....

महाराष्ट्र शासन
महसूल व वन विभाग,
मदत व पुनर्वसन
शासन निर्णय क्रमांक:एससीवाय-०५/२०१२/प्र.क्र.६८/म-११
मंत्रालय, मुंबई-४०००३२,
दिनांक : ०५ मे, २०१२

वाचा: महसूल व वन विभाग शासन निर्णय क्र.एससीवाय-२०१२/प्र.क्र.९८/म-७,
दि. १० एप्रिल, २०१२

प्रस्तावना:

सन २०१२-१३ या वित्तीय वर्षातील पाणी टंचाई निवारण कार्यक्रमांतर्गत राबविण्यात येत असलेल्या उपाययोजनांकरिता पाणी पुरवठा विभागाने ऑनलाईन संगणक प्रणाली कृती आराखड्यात दर्शविलेला अपेक्षित खर्च रु.१५३४.८२ लक्ष अधिक भविष्यात तातडीच्या उपाययोजना राबविण्यासाठी राखीव निधी रु.५००.०० लक्ष असा एकूण रु.२०३४.८२ लक्ष एवढा निधी उपलब्ध करून देण्याची पाणी पुरवठा व स्वच्छता विभागाने मागणी केली आहे. त्या अनुषंगाने उपलब्ध अर्थसंकल्पीय तरतुदीमधून रु.२०३४.८२ लक्ष इतका निधी देण्याचा निर्णय पुढीलप्रमाणे घेण्यात येत आहे.

शासन निर्णय :

सन २०१२-१३ या चालू वित्तीय वर्षामध्ये पाणी पुरवठा व स्वच्छता विभागाने मागणी केल्याप्रमाणे राज्यातील ९ जिल्ह्यांसाठी ऑनलाईन संगणक प्रणाली कृती आराखड्यात दर्शविलेला अपेक्षित खर्च रु.१५३४.८२ लक्ष अधिक भविष्यात तातडीच्या उपाययोजनांसाठी राखीव निधी रु.५००.०० लक्ष असा एकूण रु.२०३४.८२ लक्ष एवढा निधी खालील तक्त्यात दर्शविल्याप्रमाणे जिल्हानिहाय या शासन निर्णयाद्वारे पाणी पुरवठा विभागास वर्ग करण्यात येत आहे. वित्त विभागाकडून अर्थसंकल्प वितरण प्रणाली (B.D.S.) वर अनुदान प्राप्त झाल्यानंतर सदर निधी पाणी पुरवठा विभागाकडे अर्थसंकल्प वितरण प्रणाली (B.D.S.) वर वर्ग करण्यात येईल.

धरि

...२/-

अ.क्र.	जिल्हा	ऑनलाईन संगणक प्रणाली कृती आराखडयात दर्शविलेला अपेक्षित खर्च
१	रत्नागिरी	२८०.१५
२	धुळे	८३.५२
३	सातारा	१४९.९६
४	बीड	३५.९२
५	हिंगोली	१४८.६२
६	उस्मानाबाद	२५८.७४
७	अकोला	३३१.७०
८	बुलढाणा	१८१.५४
९	वर्धा	६४.६७
(अ)	एकूण	१५३४.८२
(ब)	राखीव निधी	५००.००
	एकूण (अ) + (ब)	२०३४.८२

२. सन २०१२-१३ या चालू वित्तीय वर्षामध्ये "मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१, राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याचा आकस्मिक निकडीचा पुरवठा (२२४५ ००९३) (दत्तमत) (वेतनेतर)-३१ सहायक अनुदाने " या लेखाशीर्षाखाली उपलब्ध असलेल्या योजनेत्तर अर्थसंकल्पीय तरतुदीमधून रु.२०३४.८२ लक्ष (अक्षरी रुपये वीस कोटी चौतीस लक्ष ब्याऐंशी हजार) इतका निधी पाणी पुरवठा व स्वच्छता विभागाकडे सुपूर्द करण्यात येत आहे. पाणी पुरवठा व स्वच्छता विभागाने सदर खर्च वर नमूद केलेल्या लेखाशिर्षामधून भागवावा व त्याखाली अंतिमतः खर्ची टाकण्यात यावा.

३. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची पाणी पुरवठा व स्वच्छता विभागाने खातरजमा करावी. निधीचे वाटप करताना संबंधित कामासाठी पूर्वी निधी वितरित करण्यात आला नाही, याबाबतची खात्री पाणीपुरवठा विभागाने करावी. तसेच ज्या प्रयोजनासाठी निधी वितरित करण्यात आला आहे याबाबतची जिल्हानिहाय भौतिक प्रगतीची माहिती पाणीपुरवठा विभागाने या विभागाकडे दर महिन्यास मासिक खर्चाच्या अहवालासोबत सादर करावी. निधीच्या वाटपाचे लेखे, अभिलेख/ नोंदवह्या विहित कार्यपद्धतीनुसार अनुदान आहरीत व वितरीत करणाऱ्या कार्यालयाच्या स्तरावर अद्ययावत ठेवण्यात यावेत. त्याचप्रमाणे दरमहा होणाऱ्या प्रत्यक्ष खर्चाचे पत्रक पुढील महिन्याच्या ५ तारखेपर्यंत पाणी पुरवठा व स्वच्छता विभागाने एकत्रितरित्या महसूल व वन विभागास न चुकता सादर करावीत. दर तीन महिन्यांनी

झालेल्या खर्चाची, महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही व हा खर्च दिनांक ३० जून, २०१२ पर्यंत करण्यात येईल, याची दक्षता नियंत्रण अधिकाऱ्यांनी घ्यावी. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

४. नियंत्रक अधिकाऱ्यांनी अनुदान वाटपाची एक प्रत प्रधान सचिव (मदत व पुनर्वसन) यांना न चुकता सादर करावी. आहरण व संवितरण अधिकाऱ्यांनी कोषागार/उपकोषागार यांजकडे पाठविण्यात येणाऱ्या बीलासोबत जोडल्या जाणाऱ्या कॉम्प्युटर स्लिपमध्ये गौण/उपशीर्षाच्या "संगणकयंत्र" संकेतांकाचा न चुकता उल्लेख करावा असे आदेश कृपया संबंधित अधिकाऱ्यांना नियंत्रण अधिकाऱ्यांनी द्यावेत. तसेच कोषागारातून/उपकोषागारातून आहरीत केलेल्या रकमेचा अहवाल शासनास सादर करावा.

५. सदर शासन निर्णय वित्त विभाग अनौपचारिक संदर्भ क्र. १५६/२०१२/व्यय-९, दिनांक ०५.०५.२०१२ अन्वये दिलेल्या सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

अतिवडे
५१५१२०१२
(छा. कि. वडते)

अवर सचिव, महसूल व वन विभाग

प्रति,

प्रधान सचिव, पाणी पुरवठा व स्वच्छता विभाग, मंत्रालय, मुंबई.
विभागीय आयुक्त, कोकण, नाशिक, पुणे, औरंगाबाद, अमरावती, नागपूर
जिल्हाधिकारी, रत्नागिरी, धुळे, सातारा, बीड, हिंगोली, उस्मानाबाद, अकोला, बुलढाणा, वर्धा
जिल्हा कोषागार अधिकारी, रत्नागिरी, धुळे, सातारा, बीड, हिंगोली, उस्मानाबाद, अकोला, बुलढाणा आणि वर्धा
महालेखापाल १/२ (लेखा व अनुज्ञेयता/लेखा परिक्षण) महाराष्ट्र राज्य, मुंबई/नागपूर, (प्रत्येकी ३ प्रती)
संचालक, लेखा व कोषागारे, महाराष्ट्र राज्य, मुंबई - ४०० ०३२.
अधिदान व लेखाधिकारी, बांद्रे (पूर्व) मुंबई-४००० ५१.
निवासी लेखाधिकारी, मुंबई.
सहसंचालक लेखा व कोषागारे, संगणक कक्ष, ५ वा मजला, नवीन प्रशासन भवन, मुंबई (२ प्रती)
वित्त विभाग (अर्थसंकल्प-६/व्यय-३/व्यय-९), मंत्रालय, मुंबई-३२.
कार्यासन अधिकारी, (ब-१/म-३/म-७/र-८/पीएसी/पीएसी-१ कार्यासने), म.व.व.वि., मंत्रालय, मुंबई
कार्यासन, म-११, महसूल व वन विभाग, मंत्रालय, मुंबई- ४०० ०३२ (निवड नस्ती)
